
Kamalakarasarvatathagata Stotram

ಕಮಲಾಕರಸರ್ವತಥಾಗತಸ್ತೋತ್ರಂ

Document Information



Text title : Kamalakarasarvatathagata Stotram

File name : kamalAkarasarvatathAgatastotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಕಮಲಾಕರಸರ್ವತಥಾಗತಸ್ತೋತ್ರಂ



ಅಥ ಖಲು ಕಮಲವನೇ ಸರ್ವತಥಾಗತಸ್ತವೇನಾತೀತಾನಾಗತಪ್ರತ್ಯುತ್ಪನ್ನಾನಾಂ
ಬುದ್ಧಾನಾಂ
ಭಗವತೋಽತ್ಯಸ್ತಾವೀತ್
ಯೇ ಜಿನಪೂರ್ವಕಾಯೇ ಭವಂತಿ ಯೇ ಚ ದ್ವಿಯಂತಿ ದಶದಿಶಿ ಲೋಕೇ .
ತಾನ್ ಹಿ ಜಿನಾಂಶ್ಚ ಕರೋಮಿ ಪ್ರಣಾಮಂ ತಂ ಜಿನಸಂಘಮಹಂ ಪ್ರಭಿಜಷ್ಯೇ .. 1..
ಶಾಂತಪ್ರಶಾಂತವಿಶುದ್ಧಮುನೀಂದ್ರಂ ಸ್ವರ್ಣಸುವರ್ಣಪ್ರಭಾಸಿತಗಾತ್ರಂ .
ಸರ್ವಸುರಾಸುರಸುಸ್ವರಘೋಷಂ ಬ್ರಹ್ಮರುತಸ್ವರಗರ್ಜಿತಘೋಷಂ .. 2..
ಷಟ್ಪದಭೌರಮಹೀರುಹಕೇಶಂ ನೀಲಸುಕುಂಚಿತಕಾಶನಿಕಾಶಂ .
ಶಂಖತುಷಾರಸುಪಾಂಡರದಂತಂ ಹೇಮವಿರಾಜಿತಭಾಷಿತನಾಭಂ .. 3..
ನೀಲವಿಶಾಲವಿಶುದ್ಧಸುನೇತ್ರಂ ನೀಲಮಿವೋತ್ಪಲಪುಲ್ಲಿತಕ್ಷೇತ್ರಂ .
ಪದ್ಮಸುವರ್ಣವಿಭಾಂತಸುಜಿಹ್ವಂ ಪದ್ಮಪ್ರಭಾಷಿತಪದ್ಮಸುಖಾಭಂ .. 4..
ಶಂಖಮೃಣಾಲನಿಭಂ ಸುಖತಾರ್ಣವಂ ದಕ್ಷಿಣವರ್ತೀತವೇಡುಲಿತಾರ್ಣವಂ .
ಸೂಕ್ಷ್ಮನಿಶಾಕರಕ್ಷೀಣಶಶೀವ ಮಾತ್ರಸುಮಂತ್ರಸರೋಜಸುನಾಭಂ .. 5..
ಕಾಂಚನಕೋಟಿಸುವರ್ಣಸುನಾಸಮುನ್ನತಮೃದುತರಪಾದಪಪತ್ರಂ .
ಅಗ್ರಧರಾಗ್ರವಿಶಿಷ್ಟನಾಸಾಗ್ರಂ ಮೃದುಕರಸರ್ವಜಿನಂ ಸತತಂ ತಂ .. 6..
ಏಕಸಮೇಕತರೋಮಮುಖಾಗ್ರಂ ಬಾಲಸುರೋಮಪ್ರದಕ್ಷಿಣವರ್ತಂ .
ನೀಲನಿಭೋಜ್ವಲಕುಂಡಲಜಾತಂ ನೀಲವಿರಾಜಿತಮೌಲಸುಗ್ರೀವಂ .. 7..
ಜಾತಸಮಾನಪ್ರಭಾಷಿತಗಾತ್ರಂ ಪೂಜಿತಸರ್ವದಶದಿಶಿ ಲೋಕೇ .
ದುಃಖಮನಂತಂ ಪ್ರಶಮಿತಲೋಕಂ ಸರ್ವಸುಖೇನ ಚ ತರ್ಪಿತಲೋಕಂ .. 8..
ನರಕಸ್ಥಾನು ಚ ತೀರ್ಯಗ್ಗತಿಷು ಪ್ರೇತಸುರಾಸುರಮನುಜಗತೀಷು .
ಸರ್ವಪಿಶಾಚಸುಖಾರ್ಪಿತಸತ್ತ್ವಂ ಸರ್ವಪ್ರಶಾಂತಮಪಾಯಗತೀಷು .. 9..
ವರ್ಣಸುವರ್ಣಂ ಕನಕನಿಭಾಸಂ ಕಾಂಚನತಪ್ತಪ್ರಭಾಸಿತಗಾತ್ರಂ .
ಸೌಮ್ಯಶಾಂತಕಸುವಿಮಲವಕ್ತ್ರಂ ವಿಕಸಿತರಾಜಿತಸುವಿಮಲವದನಂ .. 10..
ತರುಣರುಹಾಗ್ರಕೋಮಲಗಾತ್ರಂ ಸಿಂಹವಿವಾದಕವಿಕ್ರಮನಾದಂ .
ಲಂಬಿತಹಸ್ತಪ್ರಲಂಬಿತಬಾಹುಂ ಮಾರುತಪ್ರೇರಿತಸಾಲಲಜಿಹ್ವಂ .. 11..
ವೈರೋಮಪ್ರಭೋಜ್ವಲಮುಂಚಿತರಶ್ಮಿಂ ಸೂರ್ಯಮಿವ ಪ್ರಭಯಾ ಪ್ರತಪಂತಂ .

ನಿರ್ಮಲಗಾತ್ರವರೇಭಿ ಮುನೀಂದ್ರಂ ಸರ್ವಪ್ರಭಾಸಿತಕ್ಷೇತ್ರಮನಂತಂ .. 12..
 ಚಂದ್ರನಿಶಾಕರಭಾಸ್ಕರಜಾಲಂ ಕ್ಷೇತ್ರಮನಂತಸಹಸ್ರಗತೇಷು .
 ತೇಽಪಿ ಚ ನಿಶ್ಚಿತಸರ್ವಿ ಬಭೂವ ಬುದ್ಧಪ್ರಭಾಸವಿರೋಚನತಾಯೈ .. 13..
 ಬುದ್ಧದಿವಾಕರಲೋಕಪ್ರದೀಪಂ ಬುದ್ಧದಿವಾಕರರಶ್ಮಿಸಹಸ್ರಂ .
 ಕ್ಷೇತ್ರಮನಂತಸಹಸ್ರಗತೇಷು ಪಶ್ಯತು ಲೋಕತಥಾಗತಸೂರ್ಯಂ .. 14..
 ಪುಣ್ಯಶತಾನಿ ಸಹಸ್ರ ಚ ಕೃತ್ವಾ ಸರ್ವಗುಣೇಭಿರಲಂಕೃತಗಾತ್ರಂ .
 ಸೌರಗಜೇಂದ್ರನಿಭಂ ಜಿತಬಾಹುಂ ವಿಮಲರಕ್ಷಿತಮಂಡಿತಬಾಹುಂ .. 15..
 ಭೂಮಿತಲೋಪಮ ಶಾಲಿತತುಲ್ಯಂ ಸೂಕ್ಷ್ಮರಜೋಪಮಮಾಗತಬುದ್ಧಾಃ .
 ಸೂಕ್ಷ್ಮರಜೋಪಮ ಯೇ ಚ ಭವಂತಿ ಸೂಕ್ಷ್ಮರಜೋಪಮ ಯೇ ತಿಷ್ಠಂತಿ .. 16..
 ತಾಂಶ್ಚ ಜಿನಾನ್ ಪ್ರಕರೋಮಿ ಪ್ರಣಾಮಂ ಕಾಯೇನ ವಾಚಾ ಮನಸಾ ಪ್ರಸನ್ನಾ .
 ಪುಷ್ಪಪ್ರದಾನ ಸುಗಂಧಪ್ರದಾನೈರ್ವರ್ಣಶತೇನ ಶುಚಿಶ್ಚ ಸ್ಮರಾಮಿ .. 17..
 ಜಿಹ್ವಶತೈರಪಿ ಬುದ್ಧಗುಣಾನಾಂ ಕಲ್ಪಸಹಸ್ರಶತೇನ ಹಿ ವಕ್ತುಂ .
 ಯೇ ಚ ಸುನಿರ್ವೃತಸಾಧುಜಿನಾನಾಂ ಸಾ ಚ ಲಲಾಟ ವಿಚಿತ್ರ ಅನೇಕೈಃ .. 18..
 ಏಕಜಿನಸ್ಯ ಗುಣಾನ್ ನಹಿ ಶಕ್ಯೋ ಜಿಹ್ವಸಹಸ್ರೇಣ ಭಾಷಿತು ಕಿಂಚಿತ್ .
 ಕಾಮಮಶಕ್ತಿ ಹಿ ಸರ್ವಜಿನಾನಾಮೇಕಗುಣಸ್ಯ ಹಿ ವಿಸ್ತರವಕ್ತುಂ .. 19..
 ಸರ್ವ ಸದೇವಕುಲೋಕ್ತಸಮೂಹಃ ಸರ್ವಭವಾಗ್ರ ಭವಜಲಪೂರ್ಣಾನ್ .
 ಯೇ ಜಲಗ್ರಹಣತು ಶಕ್ಯಪ್ರಮಾಣಂ ನೈವ ತು ಏಕಗುಣಾ ಸುಗತಾಂತಂ .. 20..
 ವರ್ಣಿತು ಸುಸ್ತುತಮಜ್ಜಿನಸರ್ವಂ ಕಾಯತು ವಾಚ ಪ್ರಸನ್ನಮನೇನ .
 ಪ್ರಮೇಯ ಸಂಚಿತ ಪುಣ್ಯಫಲಾಗ್ರಂ ತೇನ ಚ ಸತ್ತ್ವ ಪ್ರಭೋತು ಜಿನತ್ವಂ .. 21..
 ಏವ ತು ವಿಶ್ವಂ ನರಪತಿಬುದ್ಧಮೇವ ಕರೋಮಿ ನೃಪಃಪ್ರಣಿಧಾನಂ .
 ಯತ್ರ ಚ ಕುತ್ರ ಚಿ ಮಭ್ಯಭವೇತ ಜಾತಿ ಅನಾಗತ ಕಲ್ಪಮನಂತಾ .. 22..
 ಈದೃಶಭೇರೀ ಪಶ್ಯಮಿ ಸ್ವಪ್ನೇ ಈದೃಶನಾದಂ ತತ್ರ ಶೃಣೋಮಿ .
 ಈದೃಶ ಜಿನಸ್ತುತಿ ಕಮಲಾಕರೇಣ ಜಾತಿ ಜರಾಸ್ಮರ ತತ್ರ ಲಭೇಯಂ .. 23..
 ಬುದ್ಧಗುಣಾನಿ ಅನಂತಮತುಲ್ಯಂ ಯೇಽಪಿ ಚ ದುರ್ಲಭ ಕಲ್ಪಸಹಸ್ರಂ .
 ಅನುಶ್ರುತ ಯೇ ಚ ಸ್ವಪ್ನಗತೇಽಪಿ ತೇಷು ಚ ದೇಶಯಿ ದಿವಸಗತೋಽಪಿ .. 24..
 ದುಃಖಸಮುದ್ರ ವಿಮೋಚಯಿ ಸತ್ತ್ವಾ ಪೂರಯಿ ಷಡಭಿಃ ಪಾರಮಿತಾಭಿಃ .
 ಬೋಧಿಮನುತ್ತರ ಪುಣ್ಯ ಲಭೇಯಂ ಕ್ಷತ್ರಭವೇತ್ತಮಭಾಸಮಪತ್ತ್ಯಾ .. 25..
 ಭೇರಿಪ್ರದಾನವಿಪಾಕಫಲೇನ ಸರ್ವಜಿನಾನ ಚ ಸಂಸ್ತುತಿಹೇತೋಃ .
 ಸಮ್ಖಪಶ್ಯಮಿ ಶಾಕ್ಯಮುನೀಂದ್ರಂ ವ್ಯಾಕರಣಂ ಹ್ಯಹು ತತ್ರ ಲಭೇಯಂ .. 26..
 ಯೌ ಇಮ ದಾರಕದ್ವೌ ಮಮ ಪುತ್ರೌ ಕನಕೇಂದ್ರ ಕನಕಪ್ರಭಾಶ್ವರೌ .
 ತೌ ಉಭಿ ದಾರಕ ತತ್ರ ಲಭೇಯಂ ಬೋಧಿಮನುತ್ತರವ್ಯಾಕರಣಂ ಚ .. 27..

ಯೇ ಪಿ ಚ ಸತ್ತ್ವ ಅನೇಕಮನಂತಾ ಶರಣವಿಹೀನಾ ವ್ಯಸನಗತಾಶ್ಚ .
ತೇಷು ಭವೇಯ ಅನಾಗತ ಸರ್ವತ್ರಾಣಪರಾಯಣ ಶರಣಪ್ರದಶ್ಚ .. 28..
ದುಃಖಸಮುದ್ಭವ ಸಂಕ್ಷಯಕರ್ತಾ ಸರ್ವಸುಖಸ್ಯ ಚ ಆಕರಭಂತ .
ಕಲ್ಪ ಅನಾಗತ ಬೋಧಿ ಚರೇಯಂ ಯತ್ತಹು ಪೂರ್ವಂ ಕೋಟಿ ಗತಾಶ್ಚ .. 29..
ಸ್ವರ್ಣಪ್ರಭಾಸೋತ್ತಮದೇಶನತಾಯ ಪಾಪಸಮುದ್ರಂ ಶೋಷತು ಮಹ್ಯಂ .
ಕರ್ಮಸಮುದ್ರ ವಿಕೀರ್ಯತು ಮಹ್ಯಂ ಕ್ಲೇಶಸಮುದ್ರ ವಿಭಿದ್ಯತು ಮಹ್ಯಂ .. 30..
ಪುಣ್ಯಸಮುದ್ರಂ ಪೂರ್ಯತು ಮಹ್ಯಂ ಜ್ಞಾನಸಮುದ್ರ ವಿಶೋಧ್ಯತು ಮಹ್ಯಂ .
ವಿಮಲಜ್ಞಾನ ಪ್ರಭಾಸವರೇಣ ಕಾಮ ಪ್ರಭಾ ಚ ಭವಿಷ್ಯತು ಮಹ್ಯಂ .. 31..
ಪುಣ್ಯಪ್ರಭಾಸ ವಿಲೋಚನತಾ ಚ ಸರ್ವತ್ರಿಲೋಕಿ ವಿಶಿಷ್ಟ ಭವೇಯಂ .
ಪುಣ್ಯವರೇಣ ಸಮನ್ವಿತ ನಿತ್ಯಂ ದುಃಖಸಮುದ್ರ ಉತ್ತಾರಯಿತಾ ಚ .. 32..
ಸರ್ವಸುಖಸ್ಯ ಚ ಸಾಗರಕಲ್ಪಂ ಕಲ್ಪಮನಾಗತ ಬೋಧಿ ಚರೇಯಂ .
ಯತ್ತತ ಪೂರ್ವಕ ಕೋಟಿಗತಾಯಾ ಈದೃಶಕ್ಷತ್ರವಿಶಿಷ್ಟ ತ್ರಿಲೋಕೇ .. 33..
ಇತಿ ಶ್ರೀಸುವರ್ಣಪ್ರಭೋಕ್ತಂ ಕಮಲಾಕರಸರ್ವತಥಾಗತಸ್ತೋತ್ರಂ ಸಂಪೂರ್ಣಂ ..

——
Kamalakarasarvatathagata Stotram

pdf was typeset on March 8, 2025

——

Please send corrections to sanskrit@cheerful.com

